

१६-०६-२०२५

सकाळी - ८.४०

राश्ट्रीय खबरो

मुखेल खबरो :

- प्रधानमंत्री नरेंद्र मोदी हांणी सायप्रसकडेन आर्थिक संबंध घटमूट करपाच्या भारताच्या वचनबद्धतायेचेर दिलो भर.
- प्रधानमंत्री नरेंद्र मोदी आयज राजधानी निकोसियात सायप्रसचे राश्ट्राध्यक्ष निकोस क्रिस्टोडौलिड्स हांची भेट घेतले.
- घरमंत्री अमित शहा हांणी नवी दिल्लीत केंद्रीय घरसचिव आनी हेर वरिष्ठ अधिकार्यां वांगडा येता त्या जनगणनेच्या तयारीचो नियाळ घेतलो. जनगणनेची राजपत्रित अधिसूचना आयज जारी करतले.
- अहमदाबाद एअर इंडिया विमान अपघाताच्या तीन दिसांउपरांत, हॉस्पिटल प्रशासनाक अपघातात मरण आयिल्ल्या ८० जणांची वळख कळ्ळा.
- देशाचे अस्तंत दर्यादेगेर घोग्यानी पावस पडटलो अशें भारतीय हवामान खात्यान म्हळा.

प्रधानमंत्री नरेंद्र मोदी हांणी सायप्रसकडेन आर्थिक संबंध घटमूट करपाच्या भारताच्या वचनबद्धतायेचेर भर दिला. सायप्रस दौऱ्यावेळार लिमासोलात वेवसायिक गोलमेज परीशदेत ते उलयताले. २३ वर्सा उपरांत भारतीय प्रधानमंत्र्यांचो सायप्रसचो हो पयलोच दौरा आसा वेपारी समुदायाकडेन तांचो संवाद भारताखातीर सायप्रसकडेन आशिल्ल्या आर्थिक संबंध हो कितलो म्हत्वाचो आसा हे दाखोवन दिता. सायप्रस हो तेपासावन एक विश्वासू भागीदार देश आसा. सायप्रस हो भारतातल्या गुंतवणुकीचे एक महत्वाचे स्रोत जावन आसा आनी जायत्यो भारतीय कंपन्यो ताका युरोपताकाची गेट वे म्हूण मानतात अशें हेवेळार प्रधानमंत्र्यांनी म्हळे. दोनूय देशांमदलो सद्याचो द्विपक्षीय वेपार १५० दशलक्ष अमेरिकन डॉलर्सचो आसा, पूण प्रत्यक्षात ताची क्षमता चड आसा अशेंय ते उलयले.

भारत दर्यादेग आनी बंदर उदरगत, जहाजबांधणी हेसारख्या क्षेत्रांचेर खासा लक्ष दिता आनी तांका ऊर्बा दिवपाखातीर नवी धोरणा राबयता, अशेंय प्रधानमंत्र्यांनी म्हळे. भारताचे नागरी विमान येरादारी क्षेत्र नेटान वाडत आसा अशेंय तांणी सांगले.

प्रधानमंत्र्यांनी मूळाव्या सुधारणांवरवी भारतात जायत आशिल्ल्या बदलांविशीय हेवेळार सांगले. एक राष्ट्र-एक कर ह्या संकल्पनेखाला, माल आनी सेवा कर (जीएसटी) लागू केलो, कॉर्पोरेट कर दर तर्कशुद्ध केल्यात आनी जायते पोरने

कायदे काडून उडयल्यात अशेंय तांणी सांगले. भारत आता फकत वेवसाय करपाच्या सोपेपणाचेरुच न्हंय तर वेवसायात विश्वास निर्माण करपाचेरुंय लक्ष केंद्रित करीत आसा अशेंय तांणी सांगले.

फाटल्या १० वर्सात भारतात डिजिटल क्रांती जाल्या आनी आर्थिक समावेशन हे एक जागतिक उदाहरण जाला अशेंय प्रधानमंत्री मोदीनी म्हळे. आता ५०% संवसारीक डिजिटल वेव्हार भारतात UPIवरवी जातात आनी फ्रान्ससयत हेर देशांनीलेगित ही प्रणाली आपणायल्या. सायप्रसाक UPI नेटवर्काता हाडपाखातीर सुरू आशिल्या चर्चेचे तांणी येवकार दिलो.

श्री मोदी हांणी फुडाराक वाड नेटान करपाचे उपायय सांगले. आर्टिफिशियल इंटेलिजन्स मिशन, क्वांटम, सेमीकंडक्टर, क्रिटिकल मिनरल्स आनी अणुऊर्जा मिशन चालू आसात अशें तांणी सांगलें. सायप्रस स्टॉक एक्सचेंज आनी नॅशनल स्टॉक एक्सचेंज ऑफ इंडिया हांचे मदीं गुजरातांतल्या गिफ्ट सिटींत जाल्ल्या समजीकायेच्या कबलातीची तांणी तोखणाय केली आनी शिमेभायर अर्थीक सहकार्याचे दिकेन म्हत्वाचें पावल अशें म्हळे.

भारत फुडल्या मुळाव्या साधनसुविधा उदरगतींत शंबर अब्ज डॉलर परस चड गुंतवणूक करता आनी संवसारांतली तिसरी व्हड अर्थवेवस्था जावपाचे दिकेन नेटान मुखार सरता अशेंय प्रधानमंत्र्यांनी सांगलें. आयज भारत ही एक नेटान वाडपी जागतीक अर्थवेवस्था आनी स्पश्ट धोरण येवजण जावन आसा, अशेंय प्रधानमंत्री नरेंद्र मोदी हांणी सांगले.

प्रधानमंत्री - सायप्रसचे राश्ट्राध्यक्ष - ८०

प्रधानमंत्री नरेंद्र मोदी आयज राजधानी निकोसियात सायप्रसचे राश्ट्राध्यक्ष निकोस क्रिस्टोडौलिड्स हांची भेट घेतले. दोन्ही फुडा-यांमदी शिक्षण, डिजिटल भागीदारी आनी प्रादेशिक सुरक्षा हेसयत वेगवेगळ्या मुद्द्यांवर चर्चा जावपाची शक्यताय आसा. भारत-ईयू भागीदारी आनी भारत-अस्तंत आशिया-युरोप आर्थिक कॉरिडॉरसारख्या जागतिक घडामोडींचेर लेगित हेवेळार चर्चा जावपाची शक्यताय आसा. प्रधानमंत्र्यांच्या सायप्रस दौऱ्याचो समारोप आयज राष्ट्रपती भवनात आयोजित केल्ल्याल्या मेजवानीन जातलो. सायप्रसच्यान, प्रधानमंत्री मोदी कॅनडातल्या कनानास्किसात वतले. थंय प्रधानमंत्री मार्क कार्नी हांच्या आपोवणेवेल्यान जी-७ शिखर परिषदेत वाटेकार जातले. जी-७ शिखर परिषदेउपरांत, प्रधानमंत्री मोदी क्रोएशियातवचून राश्ट्राध्यक्ष झोरम मिलानोविच आनी प्रधानमंत्रीए आंद्रे प्लेनकोविच हांची भेट घेतले.

उपराश्ट्रपती - १३०

आयज सावन उपराश्ट्रपती जगदीप धनखद तीन दिसांचे पुडुचेरीच्या अधिकृत भेटर आसतले. जिपमेर म्हळ्यार जवाहरलाल इन्स्टिट्यूट ऑफ पोस्टग्रेजुएट मेडिकल एज्युकेशन अँड रिसर्च आनी पोंडिचेरी युनिव्हर्सिटींतल्या मुखेल कार्यावळींक ते हाजीर रावपाचे आसात. जिपमेराच्या एपीजे अब्दुल कलाम सभाघरांत ‘राश्ट्र निर्माणात पर्यावरणाची थीरताय’ ह्या खाशेल्या कार्यावळींत उपराश्ट्रपती मुखेल सोयरे आसतले. सांजवेळार 4.00 ते 5.00 मेरेन ही कार्यावळ

जातली आनी शाश्वत उदरगती विशीं संवाद आनी जागृताय वाडोवप हे हेफाटलो मुखेल हेत आसा. तशेंच उपराश्ट्रपती जिपमेरच्या विद्यार्थ्यां वांगडा, प्राध्यापक आनी कर्मचाऱ्यां कडेन परस्पर संवादात्मक सत्रांत वांटो घेतले, जें राष्ट्रीय म्हत्वाच्या गजालींचेर शिक्षणीक समाजा कडेन संबंदीत जावपाची ताची वचनबद्धताय दाखयता. "एक पेड माँ के नाम" मोहिमेखाला उपराश्ट्रपती रोप लायतले. मंगळवारी, उपराश्ट्रपती धनखड सकाळी १० वरांचेर विद्यापीठाक भेट दितले. डॉ. बी.आर. आंबेडकर प्रशासकीय इमारतीत आशिल्या जवाहरलाल नेहरू सभाघरात आयोजित सत्रावेळार ते प्राध्यापक, विद्यार्थी आनी प्रशासकीय कर्मचाऱ्यांकडेन संवाद सादतले.

सैनिकांनी नागरीकांचे मानले उपकार - ६०

ऑपरेशन सिंदूर वेळार नागरिकांनी दिल्ल्या तेंक्याविशी, तांणी केल्ली तोखणाय आनी कृतज्ञतायेविशी भारतीय सैनिकांनी नागरीकांचे उपकार मानल्यात. सोशल मीडिया पोस्टत, भारतीय सैनिकांनी सांगले, तांका नागरिकांकडच्यान मेळिल्या पत्रांचो एक हृदयस्पर्शी संग्रह मेळ्ळा. तांचे शब्द अभिमान, आनी लष्कराक प्रेरणा दिवपी शौर्याच्या चिरस्थायी भावनेचे प्रतिध्वनी आसात अशेंय तांणी म्हळा. ते सदाच सन्मान आनी समर्पणान राष्ट्राच्या सेवेत वावूरतले, अशें आस्वासन हेवेळार भारतीय सैनिकानी दिले.

जितेंद्र सिंह - ७०

विज्ञान आणि तंत्रज्ञान मंत्री डॉ. जितेंद्र सिंह हाणी नवोन्मेष आणि संशोधन सुलभता वाडोवपाक धोरणात्मक सुधारणांची घोषणा केली, जाका लागुन देशभरातले नवोन्मेषक, संशोधक, विद्वान, शास्त्रज्ञ आणि संस्थांक दीर्घकाळापासून वाट पळोवपा पासत थाकाय मेळल्या. नवी दिल्लीत पत्रकार परिषदेत उलयताना डॉ. सिंह हाणी म्हणले, "हे अशे पावल आसा जे या देशातल्या विज्ञान पुडाऱ्यांचेर विश्वास दवरता. मोदी सरकाराचो संदेश स्पष्ट आसा की आमका तुमचेर विश्वास आसा, आमका तुमची किंमत आसा आणि आमी तुमच्या खातीर वचनबद्ध आ सात."

अमित शहा - १२०

घरमंत्री अमित शहा हांणी नवी दिल्लीत केंद्रीय घरसचिव आनी हेर वरिष्ठ अधिकाऱ्यां वांगडा येता त्या जनगणनेच्या तयारीचो नियाळ घेतलो. जनगणनेची राजपत्रित अधिसूचना आयज जारी करतले, अशें ताणी सोशल मीडिया पोस्टात म्हळा. जनगणनेत पयलेच फावट जातगणनेचो आस्पाव आसतलो. 34 लाख संगणक आनी सुपरवायझर आनी सुमार एक लाख तीस हजार जनगणना कर्मचारी अत्याधुनीक मोबायल डिजिटल उपकरणां सयत ही मोहीम चलयतले अशेंय तांणी सांगले. जनगणना दोन पावंड्यात करतले. पयल्या पावंड्यार घरांची वळेरी तयार करपाचे काम, दरेका घराची रावपाची परिस्थिती, मालमत्ता आनी सुविधा एकठाय करतले. दुसऱ्या पावंड्यार, लोकसंख्या गणना, प्रत्येक

घरातल्या प्रत्येक व्यक्तीची लोकसंख्याशास्त्रीय, सामाजिक-आर्थिक, सांस्कृतिक आनी हेर तपशील एकठांय करतले. त्या उपरांत जनगणना मोबाइल एप्लिकेशन्स वापरून डिजिटल माध्यमातल्यान करतले. लोकांक स्व-गणनेची तरतूद लेगीत उपलब्ध करून दितले. संकलन, प्रसारण आनी साठवणुकीच्या वेळार डेटा सुरक्षितता सुनिश्चित करपाक अत्यंत कडक डेटा सुरक्षा उपाय आंखतले.

हवामान - ५०

भारतीय हवामान खात्यान देशाचे अस्तंत दर्यादेगेर घोग्यानी पावस पडटलो अशें म्हळां. ते खातीर रेड अलर्ट जारी केला. आकाशवाणीकडेन उलयतना आयएमडीचे वरिष्ठ शास्त्रज्ञ आरके जेनामानी हांणी सांगलें, की फुडल्या 2 दिसांत दिल्ली, हरियाणा, पंजाब आनी गुजरातांत वादळ आनी वीज पडपाची शक्यताय आसा. तांणी फुडें सांगलें की, दिल्ली सयत वायव्य भारतांतलें चडांत चड तापमान काल खूब उणें जालां.

अहमदाबाद एअर इंडिया डीएनए - १२०

अहमदाबाद एअर इंडिया विमान अपघाताच्या तीन दिसांउपरांत, हॉस्पिटल प्रशासनाक अपघातात मरण आयिल्ल्या ८० जणांची वळख कळ्ळा. हातूंत गुजरातचे आदले मुखेलमंत्री विजय रुपाणी हांचो आस्पाव आसा. काल रातीमेरेन डीएनए चाचणे उपरांत ८० जणांची वळख पटली आनी ३३ कुडी परीवारांकडेन

सुपूद केल्या अशें अहमदाबाद सिव्हिल हॉस्पिटलचे अतिरिक्त अधीक्षक डॉ. रजनीश पटेल हांणी खबराकारांक सांगले.

आदले मुखेलमंत्री विजय रुपाणी हांच्या दुखेस्त मरणाविशीं गुजरात सरकारान आयज राज्य शोक जाहीर केला. तांच्या सन्मानार्थ राज्यातले सगळ्या सरकारी इमारतींचेर राष्ट्रध्वज अर्ध्यांर हुंबयतले. आयज सांजे राजकोटात पूराय राजकी सन्मानान तांचेर निमणे संस्कार जातले. विजय रुपाणी २०१६ ते २०२१ मेरेन गुजरातचे मुखेलमंत्री आशिल्ले. मरण आयिल्ल्या तीन प्रवाशांचे परीवार विदेशात आशिल्ल्यान तांणी आजूनूय डीएनए नमुने दिवंक नात. फाल्या सांजेमेरेन ते अहमदाबादेत पावपाची शक्यताय आसा.

बॉक्सिंग- ३०

भारतीय बॉक्सर निशांत देव हांणे न्यू यॉर्कात जाल्ल्याल्या सुपर वेल्टरवेट खेळात जोसु सिल्वाक ६०-५४ अशें हारोवन दुस-या व्यावसायिक खेळात जैत मेळयले. ताच्या पयल्या फेरीत एल्टन विगिन्सआड ताणे जैत मेळयल्ले.